

संयुक्त प्रवेश परीक्षा (उच्च) 2017 JEE (Advanced) 2017

भारतीय प्रौद्योगिकी संस्थानों

भिलाई, भुवनेश्वर, बम्बई, दिल्ली, धनबाद, धारवाड, गांधीनगर, गोवा, गुवाहाटी, हैदराबाद, इंदौर, जम्मू, जोधपुर, कानपुर, खड़गपुर, मद्रास, मंडी, पालक्काड, पटना, रुड़की, रोपड़, तिरुपति तथा वाराणसी के स्नातकपूर्व कार्यक्रमों में प्रवेश हेतु



रविवार

प्रश्न पत्र 1 09:00 से 12:00 भा.मा.स.
प्रश्न पत्र 2 14:00 से 17:00 भा.मा.स.

आयोजक संस्थान



भा.प्रौ.सं. मद्रास

वैब पोर्टल

सूचना विवरण पुस्तिका तथा आगे अद्यतन जानकारी के लिए : www.jeeadv.ac.in देखें ।



प्रवेश

संयुक्त प्रवेश परीक्षा (उच्च) 2017 में अर्हता प्राप्त करने वाले अभ्यर्थी भारतीय प्रौद्योगिकी संस्थानों के उपरोक्त शैक्षणिक कार्यक्रमों में प्रवेश पाने हेतु पात्र तभी होंगे जब वे निम्नलिखित दो मानदंडों में से कम से कम एक को पूरा करते हों :

1. उन्होंने कक्षा XII (या समकक्ष) परीक्षा में कम से कम 75 प्रतिशत कुल अंक प्राप्त किए हों । अनुसूचित जाति, अनुसूचित जन जाति तथा दिव्यांग अभ्यर्थियों के लिए कुल प्राप्तांक कम से कम 65 प्रतिशत होने चाहिए ।
2. उन्हें अपनी संबंधित कक्षा XII (या समकक्ष) परीक्षा में सफलता प्राप्त करने वाले अभ्यर्थियों में वर्ग-अनुसार शीर्ष 20 शततमक (Percentile) में होना चाहिए । प्रवेश हेतु पात्र अभ्यर्थियों को कार्यक्रमों की अपनी पसंद भरकर संयुक्त सीट आवंटन प्रक्रिया में भाग लेना होगा । संयुक्त सीट आवंटन (Joint Seat Allocation) के कार्यक्रम की घोषणा संयुक्त सीट आवंटन प्राधिकारी (Joint Seat Allocation Authority, JoSAA) 2017 द्वारा की जाएगी ।

परीक्षा केन्द्र

संयुक्त प्रवेश परीक्षा (उच्च) 2017 सात क्षेत्रों में भारत के चुने हुए नगरों तथा कस्बों में व कुछ विदेशों में आयोजित की जाएगी । आनलाइन पंजीकरण के समय प्रत्येक अभ्यर्थी को अनिवार्य रूप से किसी क्षेत्र में अपनी पसंद के तीन नगरों/कस्बों को चुनना होगा ।

पंजीकरण

संयुक्त प्रवेश परीक्षा (उच्च) 2017 में बैठने के लिए पात्र घोषित किए गए अभ्यर्थियों को वांछित दस्तावेज अपलोड करके तथा नीचे दिए गए विवरणानुसार पंजीकरण शुल्क का भुगतान करके संयुक्त प्रवेश परीक्षा (उच्च) वेब पोर्टल पर अपना आनलाइन पंजीकरण कराना होगा ।

भारत में स्थित केन्द्रों हेतु परीक्षा शुल्क

महिला अभ्यर्थी: रु. 1200
अनुसूचित जाति, अनुसूचित जन जाति तथा दिव्यांग अभ्यर्थी: रु. 1200
अन्य सभी अभ्यर्थी: रु. 2400
विलंब शुल्क : रु. 500

विदेशों में स्थित केन्द्रों हेतु परीक्षा शुल्क

सार्व देशों के अभ्यर्थी: 135 अमेरिकी डालर
गैर सार्व देशों के अभ्यर्थी: 270 अमेरिकी डालर
विलंब शुल्क: 80 अमेरिकी डालर

परीक्षा

संयुक्त प्रवेश परीक्षा (उच्च) के आधार पर 23 भारतीय प्रौद्योगिकी संस्थानों के निम्नलिखित इंजीनियरी, विज्ञान, वास्तुकला तथा भेषजीय कार्यक्रमों में प्रवेश दिया जाता है :

- 4-वर्षीय स्नातक: बी.टैक., बी.एस., बी.फार्म
- 5-वर्षीय स्नातक: बी.आर्क
- 5-वर्षीय द्विउपाधि बी.टैक.-एम.टैक., बी.एस.-एम.एस.
- 5-वर्षीय एकीकृत निष्णात: एम.टैक., एम.एस्सी., एम.फार्म द्विउपाधि

संयुक्त प्रवेश परीक्षा (उच्च) में दो प्रश्नपत्र होंगे । दोनों ही प्रश्नपत्र अनिवार्य हैं । प्रत्येक प्रश्नपत्र 3 घंटे की अवधि का होगा तथा उसमें भौतिक विज्ञान, रसायन विज्ञान व गणित के वस्तुनिष्ठ प्रकार के प्रश्न होंगे । प्रश्नपत्र या तो अंग्रेजी में होंगे या हिन्दी में । अभ्यर्थियों को पंजीकरण के समय प्रश्नपत्र की भाषा का विकल्प चुनना होगा । संयुक्त प्रवेश परीक्षा (उच्च) 2017 भारतीय प्रौद्योगिकी संस्थान मद्रास द्वारा आयोजित की जा रही है ।

पात्रता कसौटी

संयुक्त प्रवेश परीक्षा (उच्च) (JEE (Advanced) 2017) में बैठने के लिए अभ्यर्थियों को निम्नलिखित पांच कसौटियों में से प्रत्येक को पूरा करना होगा :

1. वह संयुक्त प्रवेश परीक्षा (मुख्य) (JEE (MAIN) 2017) के शीर्ष 2,20,000 (जिनमें समस्त वर्ग सम्मिलित हैं) में से एक हो ।
2. उसका जन्म 1 अक्टूबर, 1992 को या उसके बाद हुआ हो । अनुसूचित जाति, अनुसूचित जन जाति तथा दिव्यांग अभ्यर्थियों को पाँच वर्ष की छूट दी जाती है ।
3. वह संयुक्त प्रवेश परीक्षा (उच्च) में 2015 या उससे पहले न बैठा हो ।
4. वह कक्षा XII (या समकक्ष) परीक्षा में पहली बार 2016 या 2017 में बैठा हो । यद्यपि वे अभ्यर्थी जिनका कक्षा XII (या समकक्ष) का बोर्ड परीक्षा परिणाम जून 2015 के बाद घोषित किया गया है, पंजीकरण के पात्र हैं ।
5. उसने पहले किसी भारतीय प्रौद्योगिकी संस्थान में प्रवेश स्वीकार न किया हो ।

आरक्षण

भारत सरकार के नियमों के अनुसार कुछ वर्गों से संबंधित भारतीय नागरिकों को आरक्षण दिया जाता है तथा ऐसे अभ्यर्थियों को संयुक्त प्रवेश परीक्षा (उच्च) 2017 में शिथिल मानकों के आधार पर अर्हता प्राप्त घोषित किया जाएगा ।

